



<http://www.arianafghanistan.com>



۲۰۱۷/۰۵/۱۰



علامه پوهاند عبدالحی حبیبي

په پښتو ادب کې د مېرمنې برخه

ښېرژمه برخه او پای

پښتنه مېرمن د پښتنو د ټولني او اجتماعي سازمان شمزۍ وه، د کهاله ترتيب او د کور اداره ټوله په مېرمنې اړه لرله. د نارينه وو او زلمو کار زراعت، مالداري، حرفت، او د وطن دفاع وه. خو د ضرورت پر وخت مېرمنې په دغو کارو کېني هم برخه درلوده، په کېنت کېني به د مېرو سره اوږه پر اوږه ولاړه وه، د مالدارۍ د محصولاتو او لښياتو څخه گټه بيا ددې په لاس وه، او لاسي صنايع ئې روزله او بيا به هم دغه پښتنه مېرمن د وطن د دفاع پر ميدان له مېرو او زلمو سره توره په لاس ولاړه وه. پوهنه او ادب خو هر وخت د امن او سلامتۍ په غېږ کېني روزل کېږي مگر د پښتنو تاريخي سرنوشت داسې کرکېچن ؤ، چې د دوي پېړۍ، پېړۍ د آزادۍ په جنگ او وطني دفاع کېني تېرې سويدي. نو لکه پښتنو چې د پوهني او ادب او آرت پالني ته وخت او فرصت نه درلود، پښتنه مېرمن هم د زماني ناخوالو او د تاريخ ظالمو څپو کېني هسي سره را نښتي وه چې د لوستني او پوهني وسايل ئې کورب نه لرله، او ددې کورني چاپېر له دغو شیانو څخه تش ؤ. خو بيا هم که د پښتو مدون او نامدون ادب ته څير سو، نو د پښتني مېرمنې برخه په ادبي رواياتو کېني مومو، او داسې ښکاري چې دې مظلومي ډلې، د پښتو ادب په روزنه کېني هم لاس درلود، او کله کله له مېرمنو څخه هم د پښتو ادب پر آسمان روښانه ستوري ځلېدلې دي.

د پښتو مدون ادب

بې له عوامي ادبه، د پښتو په مدون او کتابي ادب کېني هم مېرمن سمه برخه لري، او مور گورو چې د پښتو په نظم او نثر کېني د مېرمنې پالونکي او برکتې لاس خپل کار کوي، او خلاقه قريحه ئې ډېر گلالي او ښکلي بچي پخپله غېږ کېني روزي.

د پښتو د مدون ادب اکثره برخه اوس زموږ له لاسه وتلي او ضايع سوي ده، مگر داسې ښکاري چې مېرمنې له پخوا څخه په ادبي حرکاتو کېني لاس لاره او کوم وخت چې محمد هوتک خپله پټه خزانه سره راټولوله نو ده ددغه کتاب يوه برخه د پښتنو مېرمنو شاعرانو لپاره وټاکله او د همدغه مرحوم مؤلف مشکوره سعيه ده چې اوس مور د پښتو په ادبي تاريخ کېني ځيني فاضلي مېرمنې پېژنو.

حليمه خټکه :

د خټکو د لوړي او درني کورنۍ ادبي کارنامې او په پښتو ادب کېني د دوي درانه او گرانېها آثار معلوم او مشهور دي. کله چې د پښتو د نظم او نثر تاريخ ليکل کېږي نو د خټکو آثار هلته په لومړي پور کېني دريري، د پښتو پلار خوشحال خان او دده زامنو او لمسو په ادب کېني داسې آثار پريښي دي چې که دغه درانه کتابونه او اشعار او منثور اثرونه نه وای نو به د پښتو ژبه په حقيقت کېني له ډېرو لوړو ادبياتو څخه محرومه وای.

له دې کورنۍ څخه مور د پټې خزانې په برکت يوه ادبپوه او عالمه مېرمن هم پېژنو، چې حلیمه د خوشحال خان لور او د عبدالقادر خان سکه خور وه، محمد هوتک له خپله پلاره روایت کوي چې دې پښتنې مېرمنې مروجې علوم لوستلې وه، او د شیخ سعدي روحاني سړي مریده وه. عمر ئې په لوست او عبادت تېراوه، نورو مېرمنو ته به ئې درس لوست. فاضله، عارفه، شاعره او د قرآن حافظه وه، د مولانا بلخي مثنوي ئې ډېر لوست او د دغه کتاب ډېر مشکلات به ئې حل کول، او ددې په شعر کېني د مجاز پر ځای د حقیقت رنگ ښکاري.

د حلیمې له اشعارو څخه فقط يوه غزل مور ته د محمد هوتک په همت رارسېدلې ده او دغه غزله هم ده له خپله پلاره اړوېدلې وه. دی وايي چې زما پلار بنون ته تللی ؤ، هغه وخت لا حلیمه ژوندۍ وه.

محمد هوتک خپل کتاب په ۱۱۴۱ هـ لیکلی دی نو دده د پلار د ژوندانه زمانه هم د ۱۱۰۰ هـ حدود دی، چې په دغو وختو کېني د حلیمې د ژوندانه دوره ده او داسې ښکاري چې حلیمه د خپل پلار خوشحال خان تر مرگ وروسته هم ژوندۍ وه.

د حلیمې له يوې غزلي څخه مور دا معلومولای سواى، چې دې روان کلام او خوږه وينا درلوده، د مروج شعر په ژبه او اصطلاح پوره آشنا وه او ځيني عرفاني مطالب او د تصوف غوره مقاصد ئې پخپلو اشعارو کېني اداء کول لکه چې له دې غزلي ښکاره ده :

د اشنای په فکر خوښه هسي شان سوم	نه پوهیږم چې ممتاز که نورجهان سوم
چې ئې کړمه ستا په مینه سرفرازه	تدا خوانه په څو رنگه د رحمان سوم
چې مجاز مي د اياز ولاړ له زړه نه	سربلنده تر محمود غوندي سلطان سوم
و هر چا وته چې گورم واړه دی دئ	د جمال په نندارو ئې شادمان سوم
غير فکر مي له زړه نه را بهر سو	پر خلیل او پر عدو باندي یکسان سوم
"حلیمې" د غماز مکر زیات له حد سو	چې دي بېل له یاره نه کا په گمان سوم

زینبه هوتکه :

حاجي ميرويس خان د بنالم خان زوی د هوتکو لوی او وطن خواه مشر او د ټولو پښتنو هغه مهربان پلار ؤ، چې تر خوشحال خان وروسته يې په کندهار کېني د آزادي خواهی او د خپل قوم د سياسي ژوند اساس ايښي ؤ زموږ د وطن په مشهورو مشرانو او رجالو کېني ارواښاد ميرويس خان له دې جهته خاص امتياز لري، چې دې لوی مشر فقط د خپل ملت د استقلال په لاره کېني مثره سعیه وکړه، او پښتانه ئې د صفويانو د پردۍ سلطې په مقابل کېني سره متفق کړل او د عمر تر آخره پوري ئې د خپل ملت د رهنمايي او قيادت وظيفې په موفقیت تر سره کړل، او خپل شخصي دواعي ئې په ملي خدمت کي گډ نه کړل، د يوه غمخور سپين ريزي او مشر په ډول ئې اداره او مشرتوب کاوه. په قوم کېني د اعتماد او يو والي او ملی وحدت روح پو کئ او همدغسي په نيک نامه تر اته کاله قيادت وروسته په سپين مخ خدای ته ولاړ. د ارواښاد حاجي ميرويس خان په کورنۍ کېني تر ده وروسته لوی شاهان فاتحان پيدا سول، او دده زوی شاه حسين د نادر افشار تر يرغله په کندهار کېني يو ادب پالونکئ او د علم او پوهانو قردان پادشاه ؤ.

د هوتکو په دغه درنه کورنۍ کېني مور دوي د علم او ادب خاوندې مېرمنې هم پېژنو، چې يوه مېرمن نازو د حاجي ميرويس خان مور وه، او ما ددې ادبي مائر دمخه ښاغليو لوستونکو ته وښول. بله عالمه او ادبپوه مېرمن يې بي زینبه د حاجي ميرويس

خان لور ده، چي د ملا نورمحمد غلجي څخه ئي لوست كړى ؤ، او د محمد هوتك په قول يوه هوبنياره او عالمه بنگځه وه او د حكومت په كارو كښي به ئي د خپل ورور شاه حسين سره هركله مرسته كوله د بني او پخي راى خاونده وه، د شاهي حرم بنځو ته به ئي تدريس كاوه، دې مېرمني د خپل عصر مروج علوم او ادبي او ديني كتب ټول لوستي وه، د شعراوو پر دېوانو او اشعارو ئي پوره عبور لاره، او د موندانو او شاعرانو قدردانه وه.

بى بى زينو په كندهار كښي په تدبير او عقل او كياست شهرت درلود چنانچه سلطان محمد كندهارى مؤرخ هم ددې مېرمني د هوبنيارى او پخي راى ستاينه كړېده.

دې مشهورې مېرمني په پښتو ادب كښي لويه برخه درلوده.

د لوى ملي قايد حاجي ميرويس خان دغه پوهه لور په پښتو ادب كښي غټه برخه لري، او د محمد هوتك په قول دې مېرمني ډېر بڼه شعرونه ويلي دي د حاجي ميرويس خان په اولاده كښي مور درې تنه شاه محمود او شاه حسين او مېرمن زينه پېژنو. هغه وخت چې شاه محمود په فتوحاتو بوخت ؤ، نو دده كشر ورور په كندهار كښي پاچا ؤ، او ددې زلمي پادشاه د دربار ادبي رونق او كړه وړه د محمد هوتك له نوشتو څخه بڼكاري، او د پښتو ژبې د شعراو تذكره پټه خزانه هم دده په دربار كښي ليكلي سوي، او دغه ادب دوست پاچا ته اهداء سوي وه.

ددې دربار اكثر رجال د پښتو ادب پالونكي وو، ډېر پښتو تاليفونه په دغه دوره كښي ليكل سويدي، او مېرمن زينو هم ددغه سمسور گلستان يوه بڼايسته غوتې ده. محمد هوتك وايي: چې د شاه محمود د مرگ ږغ كندهار ته راوړسېد، نو دده خور زينو ډېره غمجنه سوه، او يوه مرثيه ئي د خپل ورور په ږغ كښي وويله، چې دغه ويرنه دى په پټه خزانه كښي رانقولي مرثيه په پښتو وېرته بولي، او د شعر دا صنف زموږ په ادب كښي بڼه سابقه لري، او په پارسي او پښتو ادب كښي له قديمه ډېره غوره مراټي لرو.

په پښتو ادب كښي د مرثيې لپاره يو خاص وزن هم سته، چې د شاه محمود دغه مرثيه پر هغه وزن برابره ويلي سوي ده. دا مرثيه د يوې پښتنې مېرمني له خوا د خپل فاتح او بريالى ورور پر مړينه باندي د خوږمنو احساساتو اظهار دى، خو د تغنى يو خاص آهنگ هم لري او د سپرو بدلو په دود د يوې ډلې له خوا ويل كيږي.

د زينو بى بى دغه شعر يوازي د خپل ورور پر مرگ ساندي نه دي، بلكه د يوه ملي ماتم افسانه او د قومي ټولني د احساس ترجماني ده. زينو يوازي پر دې خبره نه ژاري چې ددې ځوان او بريالى شهنشاه ورور تر دنيا تېر سوي دى، بلكي د امېرمن په ملي عظمت او قومي شوكت پسي ژاري، د پښتو په بايللي برياليتيا پسي ژاري په هغه لوى مملكت پسي ژاري چې د ايشيا په زړه كښي ئي ځاى درلوده. دا مرثيه داسي شروع كيږي:

كندها رواره په ژړا سونا ږغ سو چي ورور تېر له دنيا سونا
چي "شاه محمود" له ما جلا سونا زړه مي په وير كي مبتلا سونا
زړه د بېلتون په تېغ كړم دي نا دا روڼ جهان راته تورتم دى نا
د پاچهى تاج مو برهم دى نا هوتك غمجن په دې مات دى نا
كندهار واره په ژړا سونا چي "شاه محمود" له ما جلا سونا
ولاړ د كام په نام و ننگ ونا ځوان ؤ مېړه د توري جنگ ونا
پر ميدان شېر ؤ يا پالنگ ونا دښمن له ده په وينو رنگ ونا
كندها رواره په ژړا سونا افسوس چي مرگ دده پر خوا سونا

پرمرگ دي ټوله کلی کور ژاري
 لمبکر سپاه دي پلی کور ژاري
 کندها رواړه په ژړا سونا
 چي شاه محمود سونن په کور عالمه
 راته دبنمن به کار پیغور عالمه
 کندها رواړه په ژړا سونا
 محموده ! نه یوازي خور ژاري
 خپلوان لا څه پاچا دي ورور ژاري
 پښتون دی ټول په واویلا سونا
 پادشاهي پاته تاج نسکور عالمه
 د پښتون لمر سو، تیاره تور عالمه
 چي پاچا ولاړ پښتون گدا سونا

زینبو په دې مرثیه کښې د پخوانو شاعرانو په دود له فلکه سره هم گیلې او گزارې لري، اما دا گیلې هم پر یوه قومي مفکوره بنا دي، د ملت د پیوند د شلېدلو غم خوري، د ورور د مرگه سره سره په دې هم غم جنه ده چي د ملت د اتحاد مرکز وړان سو، او د پښتنو د عظمت بنیاد هم ورسره متزلزل سو، وایي :

وشلاوه تا چي د پښتون وو پیوند
 چي شاه محمود دي کا په قبر کي بند
 کندهار واړه په ژړا سونا
 اورم نارې د غم چي کرینه فریاد
 د ساندو برغ دی چي راوړینه ئې باد
 اسماڼه ! بیا دي څه ستم کا څرگند
 دبنمن دي بیا زموږ په ویر کار خورسند
 په کور مو ویر شور و غوغا سونا
 پښتون په مرگ د شاه محمود سو برباد
 زروڼه چي تل به وو بنادمن، سوه نابند

کندها رواړه په ژړا سونا

ماتم زده پیر و برنا سونا

(پټه خزانه، ص ۱۸۷)

تر دې ځایه زموږ بحث د پښتني مېرمنو پر ادبي فعالیتونو باندي پای ته ورسېده، اوس له دې اوږدې څېړني څخه په لنډ ډول دا څو خبري د نتیجې په توگه بناغلو لوستونکو ته وړاندي کوم.

۱. په پښتو شاعري کښې د پښتني مېرمني برخه ډېره غوره او قدیمه ده. او په رزمي او بزمي او اخلاقي او عشقي شاعري کښې تکره ښکاري.

۲. د پښتو په نثر کښې هم مېرمن ښه برخه لري، خو د نظم ذوق ئې قوي تر دی.

۳. په پښتو نامدون ادب يعني لنډيو او نارو او بدلو کښې مگېرمن پوره برخه اخلي، او د عشق افسانو د ادبي نارو اکثره برخه د مېرمني له خوا ده.

۴. د پښتو لویو مشرانو او رهنمایانو او ملي رجالو د سیرت په تشکیل کښې د مشهورو او پوهو مېرمنو لاس ډېر غښتلی ؤ، لکه نازو د میرویس خان مور، یا زرغونه د احمدشاه بابا مور، نو گویا دوی له خپلو ادبي لیاقتونو او افکارو مظاهر د خپلو اولادو په سیرت کښې را ایستي دي. (۱)

زیري کالنی، ۱۳۵۷ کال، ۱_ ۲۴ مخونه.